

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavāryō me sannidhattāṃ sadā hṛdi ||

doḍḍaiyācāryasvāmi viracitaṃ
|| *śrīyogalakṣmīnārasimḥasuprabhātam* ||

This document* has been prepared by

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīyogalakṣmīnarasimhasuprabhātam ॥

kausalyāsuprajārāma pūrvā sandhyā pravartate |
uttiṣṭha naraśārdūla! kartavyaṃ daivamāhnikam ||

uttiṣṭhottiṣṭha govinda uttiṣṭha garuḍadhvaja |
uttiṣṭha kamalākānta trailokyam maṅgalaṃ kuru ||

mātaḥ sudhāphalalate! mahanīyaśīle!
vakṣovihārarasike! nṛharerajasram |
kṣīrāmburāśitanaye! śritakalpavalli!
śrīmannṛsimhadayite! tava suprabhātam || 1 ||

tava suprabhātamanavadyavaibhave
ghaṭikeśasadguṇanivāsabhūtale |
ghaṭitākhillārthaghaṭikādriśekhare
ghaṭikādrināthadayite! dayānidhe || 2 ||

atryādikā munigaṇā viracayya sandhyāṃ
divyasravanmadhujharīkasaroruhāṇi |
pādārpaṇāya parigrhya puraḥ prapannāḥ
śrīmannṛsimha! vijayībhava suprabhātam || 3 ||

saptarṣisaṅghakṛtasamstutisuprasanna!
śrīmannṛsimha guṇarūpa ramāmahībhyām |
sākaṃ nṛsimhagirisattvakṛtādhivāsa!
śrīmannṛsimha! vijayībhava suprabhātam || 4 ||

devāribhañjanamarutsutadattaśaṅkha-
cakrātapatritaphaṇīśvarapatriśeṣin |
devendramukhyasurapūjitapādapadma
śrīmannṛsimha! vijayībhava suprabhātam || 5 ||

svāmin! sureśa! madhureśa! samāhitārtha
dhyānapraviṇa! vinatāvanajāgarūka |
sarvajña! santatasamīritasarvavṛtta!
śrīmannṛsimha! vijayībhava suprabhātam || 6 ||

prahlādarakṣaṇanidānakṛtāvātāra !
 mugdhasvakīyanakharaiḥ sphuṭitārivakṣaḥ |
 sarvābhivandyanijavaibhava candrakānta !
 śrīmannṛsiṃha ! vijayībhava suprabhātam || 7 ||

bhaktocitādisarasah suguṇaṃ prakṛṣṭaṃ
 tīrthaṃ suvarṇaghaṭapūritamādareṇa |
 dhṛtvā śrutipravacanaikaparā lasanti
 śrīmannṛsiṃha ! vijayībhava suprabhātam || 8 ||

saṃślāghanīyaparamottararaṅgavāsi-
 sūristutiprathitavigrahakāntikānta |
 sadbhiḥ samarcitapadāmbuja ! sādthurakṣin
 śrīmannṛsiṃha ! vijayībhava suprabhātam || 9 ||

tīrthāni gomukhagatānyakhilāni dhṛtvā
 bhavyāni bhavyanikarāḥ parito lasanti |
 gāyanti gānacaturāstava divyavṛttaṃ
 śrīmannṛsiṃha ! vijayībhava suprabhātam || 10 ||

vārāṇasīprathitaviṣṇupadīprayāga-
 vikhyātaviśvanatasadghaṭikācalendra |
 samprārthitārthaparidānakṛtaikadīkṣa !
 śrīmannṛsiṃha ! vijayībhava suprabhātam || 11 ||

pārśvadvayasthitaramāmahiśobhamāna !
 śrīcolasīṃhapurabhāgyakṛtāvātāra |
 svāmin suśīla sulabhāśritapārijāta !
 śrīmannṛsiṃha ! vijayībhava suprabhātam || 12 ||

śrīśrīnivāsaghanadeśikavaryabhakti-
 saṃvardhitapratidinotsavaśobhamāna |
 kalyāṇacelakanakojjvalabhūṣaṇādhyā
 śrīmannṛsiṃha ! vijayībhava suprabhātam || 13 ||

śrībrahmatīrthataṭamāgatamañjanābhaṃ
 devaṃ praṇamya varadaṃ ghaṭikādrimetya |
 vādhūlamānidhimahāgurureṣa āste
 śrīmannṛsiṃha ! vijayībhava suprabhātam || 14 ||

*ācāryapūruṣavarā hyabhirāmaṽṛddhā
arhābhipūjyātara maṅgalavastuhastāḥ |
tvatpādapaṅkajasiṣeviṣayā prapannāḥ
śrīmannṛsimha ! vijayībhava suprabhātam || 15 ||*

*śrīmannṛsimhagiriśekharasuprabhātaṃ
ye mānavāḥ pratidinaṃ paṭhituṃ pravṛttāḥ |
tebhyaḥ prasannavadanaḥ kamalasaḥāyaḥ
sarvāṅi vāñchitaphalāni dadāti kāmam || 16 ||*

|| iti śrīyogalakṣmīnārasimhasuprabhātaṃ samāptam ||